
Vajravilasini Stotram

ವಜ್ರವಿಲಾಸಿನೀಸ್ತೋತ್ರಂ

Document Information



Text title : Vajravilasini Stotram

File name : vajravilAsinIstotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ವಜ್ರವಿಲಾಸಿನೀಸ್ತೋತ್ರಂ



ಓಂ ನಮಃ ಶ್ರೀವಜ್ರಯೋಗಿನೈಃ .
ದೇವಾಸುರನರವಂದಿತಚರಣೇ ಭವಮಗ್ನೋದ್ಧರಣಾರ್ಪಿತಚರಣೇ .
ತ್ವಯಿ ರೋದಿಮಿ ನುತಿಸವ್ಯಪದೇಶಃ ಕಿಂ ಪಶ್ಯಸಿ ಪುನರನಿಶಮಶೇಷಂ .. 1..
ಮಾತರ್ದೇವಿ ಕಿರಸಿ ಕಣಮುಷ್ಟಿಂ ಜನಯದ್ ಯಜ್ಞಸುತಃ ಕಿಮತುಷ್ಟಿಂ .
ವಜ್ರವಾರಾಹಿ ನರಾಹಿಸುರಾಣಾಂ ತ್ವಂ ಶರಣಂ ತವ ನಾಮಪರಾಣಾಂ .. 2..
ಹರಿಕರ(ರಿ)ಶಿಖಿಫಣಿತಸ್ಕರಭೀತಿಸ್ತ್ವತ್ಪರಚಿತ್ತೇ ನೈವ ಸಮೇತಿ .
ಮಾತರ್ದೇವಿ ನಿಭಾಲಯ ಮಹ್ಯಂ ಕಿಂ ಸಹಸೇ ಮಮ ದುಃಖಮಸಹ್ಯಂ .. 3..
ತರ್ಜನವಜ್ರಕರೋಟ(ವಿ)ಧಾರಿಣಿ ದುಷ್ಟಂ ತುಷ್ಟಯ ಮಾರನಿವಾರಿಣಿ .
ಅಭಿನವಕೋಮಲಕರಚರಣಾಂಗಿ ತ್ರಿವಲಿಸಮುಚ್ಛದಸಪ್ತವಿಭಂಗಿ .. 4..
ಗ್ರಾಹ್ಯಗ್ರಾಹಕಭಾವವಿಶುದ್ಧೇ ಪಾದಕರಾಂಗುಲಿಜಾಲಪಿನದ್ಧೇ .
ಆಯತಪಾಶ್ವಾಂಗುಲಿಕರಚರಣೇ ಧ್ವಸ್ತವ್ಯಾಧಿಜರಾಜನಿಮರಣೇ .. 5..
ಉದ್ಗತರೇಣುರೂರ್ಧ್ವಗತರೋಮಾ ವಜ್ರಯೋಗವಿವೃತಾಮೃತಧಾಮಾ .
ಬಾಲಮರೀಚಿವಿಲೋಕನರಕ್ತೇ ಜಗತಾಂ ದುಃಖನಿರಾಕೃತಿಶಕ್ತೇ .. 6..
ಸುಭ್ರು ತನೂದರಿ ಮಧ್ಯಕೃಶಾಂಗಿ ಕರ್ಣಾಂತಾಯತಲೋಚನಭೃಂಗಿ(ಭಂಗಿ) .
ಡಾಕಿನೈ (ವ ಹಿ) ವಿಶ್ವಮಶೇಷಂ ಲೋಕೋ ವೇತ್ತಿ ನ ತೇ ಬಹುವೇಷಂ .. 7..
ಯತ್ನಮೃತೇ ಜಗದರ್ಥಸಮೃದ್ಧಿಶ್ಚಿಂತಿತಮಾತ್ರಜನೇಷ್ವಿತಸಿದ್ಧಿಃ .
ಮೂಢೋ ವೇತ್ತಿ ನ ದುಷ್ಟೈತಕರ್ಮ ಪ್ರಾವೃಷ್ಟೀವ ನ ಶಿಲಾಂಕುರಜನ್ಮ .. 8..
ಅಂಧ ಇವಾರ್ಕಶಶಾಂಕಾದರ್ಶೀ ಪಾಪಜನೋ ಹ್ಯನುಭಾವಸ್ವರ್ಶೀ .
ಚಿಂತಾಮಣಿಮಜ್ಜಾ ನ ವಿದಂತಿ ಪ್ರಜ್ಞೇ ತ್ವಸ್ಯ ಫಲಾನಿ ಫಲಂತಿ .. 9..
ಚಕ್ರಾಂಕಿತಕರಪಾದಮನೋಜ್ಞೇ ಜ್ಞಾನಾನಲಭಸ್ಮೀಕೃತಸಂಗೇ .
ಕಾಯವಚನಮನಸಾ ಕೃತದುರಿತಂ ರಾಗದ್ವೇಷಮೋಹಪರಿಕರಿ(ಲಿ)ತಂ .. 10..
ತದ್ವಿಶಾಮಿ ತವ ದೇವಿ ಸಮಕ್ಷಂ ಯಾವದ್ಯಾಮಿ ನ ದುರ್ಗತಿಪಕ್ಷಂ .
ಮನಃ ಪರಮಾರ್ಥಂ ತನುಸ್ತವ ವೇದೀ ಸ ಭವತಿ ನೈವ ದುರಿತಪರಿಖೇದೀ .. 11..
ಲಕ್ಷಣನಿಖಿಲಾಲಕ್ಷಿತಗಾತ್ರೇ ಸಕಲಾನುವ್ಯಂಜನಗತಪಾತ್ರೇ .
ನವಯೌವನಮದಮಂಥರಪಿಂಡೇ ಚಲಕುಂಡಲಯುಗಮಂಡಿತಗಂಡೇ .. 12..
ತುಂಗನಿತಂಬಘನಸ್ತನಭಾರೇ ಗಲಕಾಲಂಬಿನಿರಂಶುಕ(ಜ್ಞುಶ)ಹಾರೇ .

ಸಂವರಮಧುಪವಿಚುಂಬಿಮುಖಾಬ್ಜೇ ತದ್ಭುಜಯುಗಪರಿರಬ್ಧಹೃದಬ್ಜೇ .. 13..
 ನಿರ್ಭರಸುರತಸುಖಾವಿಕಲಾಕ್ಷಿ ಮುಕ್ತಶಿರೋರುಹವಸನನಿರಪೇಕ್ಷೇ .
 ಹೇರುಕರಾಹುದಷ್ಟಮುಖಚಂದ್ರೇ ಸಸ್ಮಿತರಚಿತ ಹೂಂ ಹೂಂ ಕೃತಮಂತ್ರೇ .. 14..
 ಪತಿಮೌಲಿಸ್ಥಿತವಿಧುಮಮೃಷಂತೀ ಕಿಮು ಚಂದ್ರಾಕೌರ್ವ ವಪು(ರ)ಮುಷಂತೀ .
 ಮಾತಸ್ತೇ ಜಗದನುಪಮರೂಪಂ ತದ್ವಿಚಾರಯ ಪರಮಾರ್ಥ ಸ(ಸ್ವ)ರೂಪಂ .. 15..
 ಕ್ಲೇಶದಾಹಿಂ(ಹ)ಶಮನಾಮೃತವಚನಂ ತದ್ವಿನೇಯಜನಶುದ್ಧಿವಿರಚನಂ .
 ಪದ್ಮಿನೀತಿ ನಲಿನಾಮಲಗಂಧಃ ಕರುಣಾಪರಜಗದರ್ಥನಿಬಂಧಃ .. 16..
 ದಿವ್ಯಸುಧಾಧರ(ಗತ)ರಸಪಾನಂ ತಜ್ಜಗದದ್ವಯಬೋಧಿನಿಧಾನಂ .
 ಪ್ರತ್ಯಂಗಸ್ವಶೋಽಪ್ಯನಿಮಿತ್ತಂ ಸಹಜಾಂಬುಧಿವಿಪ್ಲಾವಿತಚಿತ್ತಂ .. 17..
 ಕಿಂ ತ್ವಂ ಮಾತಃ ಕರಿಷ್ಯಸಿ ತಾಭಿಃ ಷಟ್ಪಿಂಶಚ್ಛತಕೋಟ್ಯಬಲಾಭಿಃ .
 ಯದ್ಯನ್ಯಾಂ ಮನುತೇ ಬಹುತಾತಸ್ತದ್ವಿಹಾಯ ರುಗಿತಿ ದೇಹಿ ನು ಮಾತಃ .. 18..
 ನಾಡೀಚಕ್ರನಿರೋಧ ——— ಮಹಾಸುಖಸಂವರ .
 ದೇವಿ ತ್ವಂ ಶತಭಾವವಿಕಲ್ಪಾ ಶೂನ್ಯಸಮಾಧಿರಪಾಕೃತತುಲ್ಯಾ (ತಲ್ಪಾ) .. 19..
 ಶೂನ್ಯಕೃಪೇ ಸಹಜಾದ್ವಯಮುಕ್ತಂ ವಜ್ರಾಯ(ಜ್ರಯಾ)ನಮಿದಮವಧಿ(ವಿ)ಭಕ್ತಂ .
 ಭಾವಾಭಾವಸಮಸ್ತಾಕಾಶವ್ಯಾಪೀ ಭವತಿ ಸ ತತ್ತ್ವವಿಕಾಶಃ .. 20..
 ಉದ್ಭವಂತಿ ತತ ಏವ ವಿಮೋಕ್ಷಾ ಬೋಧಿಪಕ್ಷನಿಖಿಲಪ್ರತಿಪಕ್ಷಾಃ .
 ಬುದ್ಧಾನಾಮಾವೇಣಿಕಧರ್ಮಃ ಸತ್ತ್ವರಾಶಿಪರಿಪಾಚಿತಕರ್ಮಃ .. 21..
 ಯದ್ವಾ ಯಾನತ್ರಯನಿಯಾಣಂ ಧೂಮಾದಿಕಮಪಿ ಚಾಪರಿಮಾಣಂ .
 ತ್ವದ್ಭಕ್ತ್ಯಾ ಯದಲಂಭಿ ಶುಭಂ ಮೇ ಭವತು ಮನೋ ಭವತೀಪರಮಂ ಮೇ .
 ಸಕಲಕಲುಷರಹಿತಂ ಗುಣಸಿಂಧುಸ್ತ್ವತ್ಪರಮಂ ಹೃತ ಏವ ನ ಬಂಧುಃ .. 22..
 ಗುಹ್ಯಸಮಯಸಾಧನತಂತ್ರೇ ಶ್ರೀವಜ್ರವಿಲಾಸಿನೀಸ್ತೋತ್ರಂ ಸಂಪೂರ್ಣಂ .
 ಇತಿ ಮಹಾಪಂಡಿತವಿಭೂತಿಚಂದ್ರಪಾದಕೃತಂ ವಜ್ರವಿಲಾಸಿನೀಸ್ತೋತ್ರಂ
 ಸಂಪೂರ್ಣಂ ..

Vajravilasini Stotram

pdf was typeset on March 8, 2025

Please send corrections to sanskrit@cheerful.com

